

प्रतिदर्श प्रश्न पत्र 4 (2019-20)

हिन्दी-अ कोड (002)

कक्षा-9

निर्धारित समय- 3 घंटे

अधिकतम अंक - 80

सामान्य निर्देश:-

1. इस प्रश्न-पत्र में चार खंड हैं- क, ख, ग और घ।
2. सभी खंडों के प्रश्नों के उत्तर देना अनिवार्य है।
3. यथासंभव प्रत्येक खंड के प्रश्नों के उत्तर क्रम से लिखिए।

खण्ड - क (अपठित अंश)

15

1. निम्नलिखित गद्यांश को ध्यानपूर्वक पढ़कर पूछे गए प्रश्नों के उत्तर लिखिए- 8
 "समुद्र-मंथन" की कथा लगभग सभी भारतवासियों को मालूम है कि मंथन क्यों हुआ था। परन्तु इसकी जानकारी कम लोगों को ही है। 'विष्णु-पुराण' के प्रथम अंश के नवें अध्याय में इस अमृत-मंथन के कारणों का स्पष्ट उल्लेख है कि फूलों की माला का अपमान करने के प्रायश्चित स्वरूप देवताओं को अमृत-मंथन करना पड़ा। यह कथा इस प्रकार की है कि दुर्वासा ऋषि ने पृथ्वी पर विचरण करते हुए एक कृशांगी के जिसकी बड़ी-बड़ी आँखें थी, हाथ में एक दिव्य माला देखी। उन्होंने इस विद्याधारी से उस माला को माँग लिया और उसे किसी अतिविशिष्ट व्यक्ति की गर्दन में डालने की बात सोचने लगे। तभी ऐरावत पर चढ़े देवताओं के साथ आते हुए इन्द्र पर उनकी नजर पड़ी, उन्हें देखकर दुर्वासा ने उस माला को इन्द्र के गले में डाल दिया लेकिन इन्द्र ने अनिच्छापूर्वक ग्रहण करके उस माला को ऐरावत के मस्तक पर डाल दिया। ऐरावत उसकी गंध से इतना विचलित हो उठा कि फौरन सूँड से लेकर उसने माला को जमीन पर फेंक दिया। संयोगवश वह माला दुर्वासा के ही पास जा गिरी। इन्द्र को पहनाई माला की इतनी दुर्दशा देखकर दुर्वासा को क्रोध आना स्वाभाविक था। वह वापस इन्द्र के पास लौटकर आए और श्राप दे दिया।
 1. अमृत-मंथन के कारणों का उल्लेख कहाँ किया गया है? 2
 2. दुर्वासा ऋषि ने दिव्य माला कहाँ देखी थी? 2
 3. ऐरावत ने माला पृथ्वी पर क्यों फेंक दी? 2
 4. दुर्वासा ने इन्द्र को श्राप क्यों दिया? 1
 5. गद्यांश का उचित शीर्षक लिखिए? 1
2. निम्नलिखित काव्यांश को ध्यानपूर्वक पढ़कर पूछे गए प्रश्नों के उत्तर दीजिए- 7
 बार-बार आती है मुझको,
 मधुर याद बचपन तेरी।
 गया ले गया, तू जीवन की,
 सबसे मस्त खुशी मेरी।
 चिंता रहित खेलना खाना,
 वह फिरना निर्भय स्वच्छंद।
 कैसे भूला जा सकता है,
 बचपन का अतुलित आनंद।
 रोना और मचल जाना भी,
 क्या आनंद दिखलाते थे।
 बड़े-बड़े मोती-से आँसू,
 जयमाला पहनाते थे।
 1. अमृत-मंथन के कारणों का उल्लेख कहाँ किया गया है? 2
 2. दुर्वासा ऋषि ने दिव्य माला कहाँ देखी थी? 2
 3. ऐरावत ने माला पृथ्वी पर क्यों फेंक दी? 2
 4. दुर्वासा ने इन्द्र को श्राप क्यों दिया? 1
 5. गद्यांश का उचित शीर्षक लिखिए? 1

मैं रोई, माँ काम छोड़कर,
 आई, मुझको उठा लिया।
 झाड़-पौँछकर चूम-चूमकर।
 गीले गालों को सुखा दिया,
 आ जा बचपन! एक बार फिर।
 दे दे अपनी निर्मल शांति,
 व्याकुल व्यथा मिटाने वाली।
 वह अपनी प्राकृत विश्रान्ति,
 वह भोली-सी मधुर सरलता।
 वह प्यारा जीवन निष्पाप।
 क्या फिर आकर मिटा सकेगा,
 तू मेरे मन का संताप?

- | | |
|--|---|
| 1. कवयित्री को बचपन क्यों याद आ रहा है? | 2 |
| 2. बचपन में अतुलित आनंद क्यों मिलता था? | 2 |
| 3. झाड़-पौँछ में कौन-सा समास है? | 1 |
| 4. बड़े होने पर कवयित्री को जीवन में क्या मिला है? उसे कैसे मिटाया जा सकेगा? | 1 |
| 5. जब वह रोती थी तो माँ की क्या प्रतिक्रिया होती थी? | 1 |

अथवा

वीर जवानो, सुनो, तुम्हारे सम्मुख एक सवाल है।
 जिस धरती को तुमने सींचा,
 अपने खून-पसीनों से।
 हार गई दुश्मन की गोली,
 वज्र सरीखे सीनों से।
 जब-जब उठी तुम्हारी बाँहें, होता वश में काल है।
 जिस धरती के लिए सदा,
 तुमने सब कुछ कुर्बान किया।
 शूली पर चढ़-चढ़ हँस-हँसकर
 कालकूट का पान किया।
 जब-जब तुमने कदम बढ़ाया, हुई दिशाएँ लाल हैं।
 उस धरती को टुकड़े-टुकड़े,
 करना चाह रहे दुश्मन।
 बड़े गौर से अजब तुम्हारी,
 चुप्पी थाह रहे दुश्मन।
 जाति-पाँति, वर्गों-फिरकों के वह फैलाता जाल है।
 कुछ देशों की लोलुप नजरें,
 लगी तुम्हारी ओर हैं।
 कुछ अपने ही जयचंदों के,
 मन में बैठा चोर है।
 सावधान कर दो उसको जो पहने,
 कपटी खाल है।

1. 'धरती' शब्द से कवि का क्या अभिप्राय है? उसे किससे सींचा गया है?
2. 'हार गई दुश्मन की गोली वज्र सरीखे सीनों से' पंक्ति का आशय बताइये।
3. कवि किन्हें सावधान करने के लिए कह रहा है?
4. धरती के दुश्मन किन रूपों में उसके टुकड़े करना चाहते हैं?
5. 'अपने ही जयचंदों' कहकर कवि ने किन लोगों पर व्यंग्य किया है?

खण्ड - ख (व्यावहारिक व्याकरण)**15**

3. निर्देशानुसार उत्तर दीजिए- 7
1. किन्हीं दो शब्दों में प्रयुक्त उपसर्ग एवं मूल शब्द अलग करके लिखिए- 2
अनुमान, अवगुण, अभिज्ञान
 2. किन्हीं दो शब्दों में प्रयुक्त प्रत्यय एवं मूल शब्द अलग करके लिखिए- 2
मिलाप, गोपनीय, सजावट
 3. किन्हीं तीन शब्दों के विग्रह करके समास का नाम लिखिए- 3
यथाविधि, हस्तलिखित, नीलगगन, त्रिफला
4. निर्देशानुसार उत्तर दीजिए- 4
1. अर्थ के आधार पर किन्हीं दो वाक्यों में भेद लिखिए- 2
 1. शाम तक जरूर आ जाना।
 2. अगर वे आ जाते तो मेरा काम बन जाता।
 3. बच्चा दूध नहीं पीता।
 2. निर्देशानुसार किन्हीं दो वाक्यों में परिवर्तन करके लिखिए- 2
 1. बच्चे लाइन में जाएँगे। (प्रश्नवाचक में)
 2. वाह! क्या सुन्दर दृश्य है। (विधानवाचक में)
 3. राम घर पर है। (संदेहवाचक में)
5. निम्नलिखित काव्यांशों में से किन्हीं चार के अलंकार भेद पहचान कर लिखिए- 4
1. तू मोहन के उरबसी हवै उरबसी समान।
 2. मेघ आए बड़े बन-ठन के सँवर के।
 3. भूप सहस दस एकहिं बारा। लगे उठावन टरत न टारा।
 4. शशिमुख पर घूँघट डाले अंचल में दी छिपाए।
 5. कहती हुई यों उत्तरा के, नेत्र जल से भर गए।
हिम के कणों से पूर्ण मानो, हो गए पंकज नए।।

खण्ड - ग (पाठ्य-पुस्तक एवं पूरक पाठ्य पुस्तक)**30**

6. निम्नलिखित गद्यांश को ध्यानपूर्वक पढ़कर पूछे गए प्रश्नों के उत्तर लिखिए- 5
- जानवरों में गधा सबसे ज्यादा बुद्धिमान समझा जाता है। हम जब किसी आदमी को परले दर्जे का बेवकूफ कहना चाहते हैं, तो उसे गधा कहते हैं। गधा सचमुच बेवकूफ है, या उसके सीधेपन, उसकी निरापद सहिष्णुता ने उसे यह पदवी दे दी है, इसका निश्चय नहीं किया जा सकता। गायें सींग मारती हैं, ब्याही हुई गाय तो अनायास ही सिंहनी का रूप धारण कर लेती है। कुत्ता भी बहुत गरीब जानवर है, लेकिन कभी-कभी उसे भी क्रोध आ ही जाता है, किन्तु गधे को कभी क्रोध करते नहीं सुना, न देखा। जितना चाहो गरीब को मारो, चाहे जैसी खराब, सड़ी हुई घास सामने डाल दो, उसके चेहरे पर कभी असंतोष की छाया भी न दिखाई देगी।
1. गधे को गधा कहने के पीछे क्या कारण होते हैं? 2
 2. गधे की कौन-सी विशेषता अन्य पशुओं से भिन्न हैं? 2
 3. प्रस्तुत गद्यांश किस पाठ से लिया गया है? लेखक का भी नाम लिखिए। 1
7. निम्नलिखित प्रश्नों में से किन्हीं चार प्रश्नों के उत्तर लिखिए- 8
1. हीरा और मोती को रास्ते में कौन मिला? उसके बाद क्या हुआ? 2
 2. डाँड़ों में कानून व्यवस्था ढीली होने का क्या कारण है? 'ल्हासा की ओर' पाठ के आधार पर बताइए। 2
 3. 'साँवले सपनों की याद' पाठ के सालिम अली ने पर्यावरण संरक्षण के लिए किस रूप में भूमिका निभाई है? 2
 4. 'तुम पर्दे का महत्त्व ही नहीं जानते, हम पर्दे पर कुर्बान हो रहे हैं'। 'प्रेमचंद के फटे जूते' पाठ के आधार पर इस पंक्ति का आशय स्पष्ट कीजिए। 2
 5. सन् 1917 में हिंदी की क्या स्थिति थी? 'मेरे बचपन के दिन' पाठ के आधार पर बताइए। 2

8. निम्नलिखित काव्यांश को ध्यानपूर्वक पढ़कर पूछे गए प्रश्नों के उत्तर लिखिए- 5
- या लकृटी अरु कामरिया पर राज तिहूँ पुर को तजि डारौँ ।
आठहूँ सिद्धि नवौ निधि के सुख नंद की गाइ चराइ बिसारौँ ॥
रसखान कबौँ इन आँखिन सौँ, ब्रज के बन बाग तड़ाग निहारौँ ।
कोटिक ए कलधौत के धाम करील के कुंजन ऊपर वारौँ ॥
1. कवि किस पर तीनों लोकों को न्योछावर करने को तैयार हैं? 2
 2. नंद की गाय चराने के लिए कवि कौन-कौन-सा सुख त्यागना चाहता है? 2
 3. प्रस्तुत काव्यांश किस पाठ से लिया गया है? इसके रचयिता का नाम लिखिए। 1
9. निम्नलिखित प्रश्नों में से किन्हीं चार प्रश्नों के उत्तर लिखिए- 8
1. गोपिकाएँ कृष्ण की मुरली से क्यों जलती हैं? 2
 2. कोयल की कूक सुनकर कवि ने क्या प्रतिक्रिया व्यक्त की थी? 'कैदी और कोकिला' कविता के आधार पर उत्तर लिखिए। 2
 3. कवयित्री ने परमात्मा-प्राप्ति का क्या उपाय बताया है? 'वाख' कविता के आधार पर उत्तर दीजिए। 2
 4. 'चंद्र गहना से लौटती बेर' कविता के आधार पर अलसी के मनोभावों का वर्णन कीजिए। 2
 5. 'मेघ आए' कविता में ताल और पीपल को किन-किन रूपों में चित्रित किया गया है? 2
10. निम्नलिखित प्रश्नों में से किन्हीं दो प्रश्नों के उत्तर लिखिए- 4
1. लेखिका की परदादी ने ऐसी कौन-सी बात कह दी थी, जिसे सुनकर सभी हैरान हो गए? 'मेरे संग की औरतें', पाठ के आधार पर उत्तर लिखिए। 2
 2. 'मेरे संग की औरतें' पाठ के आधार पर लेखिका की माँ का चरित्र-चित्रण उनके मूल्यों के आधार पर लिखिए। 2
 3. पुनर्वास के लिए माटी वाली को किस समस्या का सामना करना पड़ा? 'माटी वाली' पाठ के आधार पर उत्तर लिखिए। 2

खण्ड - घ (लेखन)

20

11. निम्नलिखित में से किसी एक विषय पर दिए गए संकेत बिन्दुओं के आधार पर लगभग 200-250 शब्दों में निबन्ध लिखिए- 10
- (1) ग्लोबल वार्मिंग
संकेत-बिन्दु : प्रस्तावना • ग्लोबल वार्मिंग की परिभाषा एवं अर्थ • ग्लोबल वार्मिंग का प्राकृतिक कारण • ग्लोबल वार्मिंग का मानवीय कारण • रोकने के उपाय • उपसंहार।
- (2) समाज में मीडिया की भूमिका
संकेत-बिन्दु : प्रस्तावना • मीडिया क्या है • मीडिया लोकतंत्र का चौथा स्तम्भ • सोशल मीडिया के दुष्प्रभाव • उपसंहार।
- (3) आत्मनिर्भर या स्वावलंबी
संकेत-बिन्दु : प्रस्तावना • संसार में परावलंबी अर्थात् परमम दुखम् • आत्म-निर्भर व्यक्ति • स्वावलंबन से लाभ • उपसंहार।
12. अपने पिताजी को पत्र द्वारा सूचित कीजिए कि आपको अच्छी नौकरी मिल गई है और ठहरने का प्रबन्ध भी हो गया है- 5

अथवा

आपका नाम आकाश है। आपका टेलीफोन लगभग पन्द्रह दिनों से खराब है। इसकी शिकायत करते हुए भारत संचार निगम लिमिटेड के महाप्रबन्धक को पत्र लिखिए-

13. ग्रीष्मकालीन अवकाश में बच्चे गरीब बच्चों को पढ़ाकर साक्षरता अभियान चलाना चाहते हैं। इस सम्बन्ध में दो मित्रों का आपस में संवाद लिखिए। 5

अथवा

माँ और बेटी 'भोजन में संतुलित आहार जिसमें-विटामिन, कार्बोहाइड्रेट, प्रोटीन, वसा सम्मिलित हो' बात करते हुए संवाद लिखिए।

WWW.CBSE.ONLINE

Download unsolved Version of this solved paper from
www.cbse.online